

बिहार सरकार
मंत्रिमंडल सचिवालय विभाग

प्रेषक,

विजय प्रकाश,
प्रधान सचिव।

सेवा में,

सभी विभागीय प्रधान सचिव/सचिव,
सभी प्रमण्डलीय आयुक्त,
सभी जिला पदाधिकारी,
बिहार, पटना।

पटना-15, दिनांक

विषय :- जिला पदाधिकारियों के कृत्यों एवं कर्तव्यों का निर्धारण।

प्रसंग :- मुख्य सचिव का पत्रांक 1263, दिनांक 19.09.2011

महाशय,

निदेशानुसार उपर्युक्त विषय के संबंध में कहना है कि राज्य सरकार द्वारा जिला पदाधिकारियों के कृत्यों एवं कर्तव्यों के संबंध में समय-समय पर निर्गत निदेशों को अवक्रमित करते हुए वर्तमान परिस्थिति में नये सिरे से जिला पदाधिकारियों के कृत्यों एवं कर्तव्यों का निर्धारण करते हुए प्रासंगिक पत्र द्वारा निदेश निर्गत किए गए हैं।

2. उक्त पत्र द्वारा जिला पदाधिकारियों को विभिन्न विभागों की परियोजनाओं एवं कार्यक्रमों के द्रुतगामी कार्यान्वयन हेतु विभिन्न विभागों के जिला स्तरीय पदाधिकारियों को आवश्यक नेतृत्व प्रदान किये जाने तथा उनके द्वारा कार्यान्वित की जा रही योजनाओं एवं कार्यक्रमों का नियमित रूप से अनुश्रवण करने का निदेश दिया गया है। यह भी निदेश है कि जिला पदाधिकारियों को विभिन्न विभागों द्वारा विकास परियोजनाओं एवं कल्याणकारी कार्यक्रमों के कार्यान्वयन की सीधी जिम्मेवारी नहीं सौंपी जायगी। इसके अलावा पूर्व की भाँति विभिन्न विभागों के जिला स्तरीय पदाधिकारियों पर प्रशासनिक नियंत्रण हेतु जिला पदाधिकारियों की सहमति से ऐसे पदाधिकारियों को आकरिमक अवकाश की स्वीकृति दिये जाने तथा अवकाश की स्वीकृति के बाद मुख्यालय छोड़ने के लिए भी जिला पदाधिकारी की सहमति प्राप्त करने का निदेश दिया गया है। इसके अलावा उक्त पत्र में जिला स्तरीय पदाधिकारियों पर प्रशासनिक नियंत्रण के संबंध में कई अन्य प्रावधान भी किये गये हैं।

3. परन्तु यह पाया जा रहा है कि उक्त निदेशों के आलोक में संबंधित विभागों द्वारा अपने अधीनस्थ क्षेत्रीय पदाधिकारियों को समुचित निदेश निर्गत नहीं किये गये हैं, जिसके फलस्वरूप मुख्य सचिव के प्रासंगिक परिपत्र में निहित निदेशों का अक्षरशः पालन नहीं हो रहा है। उपर्युक्त निदेशों के सुगमता से अनुपालन हेतु यह भी अपेक्षित है कि सभी जिला स्तरीय पदाधिकारियों द्वारा अपना आवासीय पता एवं मोबाईल नम्बर जिला पदाधिकारियों को उपलब्ध करा दिया जाय।

4. उपर्युक्त आलोक में सभी विभागीय प्रधान सचिव/सचिव से अनुरोध है कि उनके विभाग द्वारा विभागीय क्षेत्रीय पदाधिकारियों को मुख्य सचिव के प्रासंगिक परिपत्र के आलोक में समुचित निदेश निर्गत किया जाए। साथ ही विभागीय जिला स्तरीय पदाधिकारियों को उनका आवासीय पता तथा मोबाईल नम्बर भी सम्बन्धित जिला पदाधिकारियों को उपलब्ध कराने का निदेश देने की कृपा की जाए। इस आदेशों की प्रति सूचनार्थ इस विभाग को भी दी जाए।

विश्वासभाजन,

ह0/-

(विजय प्रकाश)
प्रधान सचिव

ज्ञापांक-3/सी0 एस0/एम0-1104/2011..... 800/पटना-15, दिनांक- 18/12/11

प्रतिलिपि-आई0 टी0 मैनेजर, मंत्रिमंडल सचिवालय विभाग, बिहार को सूचनार्थ एवं आवश्यक कार्रवाई हेतु प्रेषित।

(विजय प्रकाश)
प्रधान सचिव